

प्रथम क्षेत्रीय चंद्रशील अंग्रेजी वाद-विवाद प्रतियोगिता 2014



विजय प्रतियोगिता में बैठे निर्णायक मंडल, प्रिंसिपल व अन्य.

■ फोटो | प्रभात खबर

मोतिहारी. स्थानीय सीएसडीएवी पब्लिक स्कूल, मोतिहारी के प्रांगण में प्रथम क्षेत्रीय चंद्रशील अंग्रेजी वाद विवाद प्रतियोगिता का आयोजन किया गया. कार्यक्रम का उद्घाटन समारोह के मुख्य अतिथि जिला कार्यक्रम पदाधिकारी डा विनय कुमार, ज्यूरी सदस्य प्रो श्रीकांत प्रसून, प्रो इकबाल हुसैन, पंकज श्रीवास्तव, विद्यापति तथा विद्यालय के प्राचार्य डा वीरेंद्र कुमार ने दीप प्रचलित कर किया. प्राचार्य डा वीरेंद्र कुमार ने आगत अतिथियों का स्वागत पुष्पगुच्छ भेंट कर किया.

कार्यक्रम की शुरुआत वैदिक मंत्र एवं भजन से किया गया. इस प्रतियोगिता में 18 विद्यालय के 36 प्रतिभागियों ने भाग लिया. मंच का संचालन दीपक कुमार सिंह एवं मैत्रीय ने की. स्वागत भाषण शिक्षक प्रभात शक्ति ने दिया.

छात्र-छात्राओं ने दिखायी प्रतिभा

समग्र एवं सतत मूल्यांकन गुणात्मक शिक्षा को बढ़ावा देता है विषय आयोजित वाद-विवाद प्रतियोगिता में विभिन्न जिले से आये 18 विद्यालयों के 36 छात्रों ने विचार रखे. इसमें 18 छात्रों ने विषय के पक्ष में तथा 18 ने विपक्ष अपने विचारों को रखा. प्रत्येक प्रतिभागी के 3 मिनट 30 सेकेंड का समय दिया गया था. यह कार्यक्रम चार सत्रों में संपन्न हुआ.

नृत्य-संगीत का चला दौर

वाद विवाद प्रतियोगिता के बीच-बीच में छात्र छात्राओं के द्वारा सांस्कृतिक कार्यक्रम का भी आयोजन किया गया था. छात्र-छात्राओं द्वारा प्रस्तुत किये गये नृत्य पर दर्शकों ने खूब तालियां बजायी.

लड़कियों ने मारी बाजी

प्रतियोगिता में विषय के पक्ष में व विपक्ष में तर्क देने वाले तीन-तीन प्रतिभागियों का चयन निर्णायक मंडली के द्वारा किया गया था. इसके सभी पुरस्कार लड़कियों को ही मिला. जबकि प्रतिभागी के रूप में लड़के भी इस प्रतियोगिता में शामिल हुए थे. निर्णायक मंडल के सदस्य प्रो श्रीकांत प्रसून, प्रो इकबाल एवं पंकज श्रीवास्तव के निर्णय के अनुसार प्रतियोगिता के विषय पक्ष में तर्क देने वालों में डीएवी सीवान की अंजली राज को प्रथम, चंद्रशील विद्यापीठ कांटी की श्रेया को द्वितीय एवं डीएवी मोतिहारी की छात्रा दीक्षा शांडिल्य तृतीय स्थान पर रही. वहीं विपक्ष में बोलने वालों में प्रथम पुरस्कार सीएसडीएवी मोतिहारी की दृष्टि को, द्वितीय पुरस्कार चंद्रशील विद्यापीठ कांटी की छात्रा स्वर्णा को तथा तृतीय पुरस्कार जीडी इंटरनेशनल स्कूल मुजफ्फरपुर की छात्रा सत्यरजन को दिया गया. साथ ही सीएसडीएवी मोतिहारी को प्रथम व चंद्रशील विद्यापीठ कांटी पब्लिक स्कूल को द्वितीय पुरस्कार दिया गया.

प्रतियोगिता में 18 विद्यालय हुए शामिल

इस वाद-विवाद प्रतियोगिता में 10 विद्यालय के दो-दो छात्र-छात्राएं शामिल हुई थी. जिसमें डीएवी पब्लिक स्कूल कांटी, डीएवी नारहां, डीएवी माली घाट, डीएवी पुपराइ, डीएवी पूर्णिया, डीएवी नरकटियागंज, डीपीएस जुबली मोतिहारी, जीडी मदर इंटरनेशनल स्कूल मुजफ्फरपुर, कैम्ब्रीज पब्लिक स्कूल रक्सौल, चंद्रशील विद्यापीठ कांटी, डीएवी वरौनी, शांति निकेतन जुबली मोतिहारी, विद्यापति पब्लिक स्कूल पताही, आर्य विद्यापीठ मोतिहारी, नोट्रेडम स्कूल बेतिया, डीएवी मोतिहारी व डीएवी सीवान शामिल है.

सभी प्रतिभागी हैं विजेता : प्राचार्य

अपने संबोधन में विद्यालय के प्राचार्य ने कहा कि उनकी नजर में सभी प्रतिभागी विजेता है. कार्यक्रम के सफलता के लिए प्राचार्य ने सभी को धन्यवाद दिया. मौके पर विद्यालय के शिक्षिका रूची श्रीवास्तव, प्रीति कुमारी, अल्पना रत्न, वीएल पांडेय, नीलू तिवारी, सुधा चौहान, पीपल पांडेय, रविंद कुमार, राकेश कुमार